

# చంద్రశేఖరాష్టకం

చంద్రశేఖర చంద్రశేఖర చంద్రశేఖర పాహిమామ్ |  
చంద్రశేఖర చంద్రశేఖర చంద్రశేఖర రక్షమామ్ ||

1. రత్నసాను శరాసనం రజతాబ్రి శృంగ నికేతనం |  
శింజినీకృత పన్నగేశ్వర మచ్యుతానల సాయకమ్ |  
క్షిప్ర దగ్ధ పురత్రయం త్రిదివాలయై రభివందితం |  
చంద్రశేఖరమాశ్రయే మమ కిం కలిష్యతి వై యమః ||
2. పంచపాదప పుష్పగంధ పదాంబుజ ద్వయశోభితం |  
ఫాలలోచన జాతపావక దగ్ధ మన్మథ విగ్రహమ్ |  
భస్మదిగ్ధ కళేబరం భవనాశనం భవ మవ్యయం |  
చంద్రశేఖరమాశ్రయే మమ కిం కలిష్యతి వై యమః ||
3. మత్తవారణ ముఖ్యచర్మ కృతోత్తరీయ మనోహరం |  
పంకజాసన పద్మలోచన పూజితాంఘ్రి సరోరుహమ్ |  
దేవ సింధు తరంగ శ్రీకర సిక్త శుభ్ర జటాధరం |  
చంద్రశేఖరమాశ్రయే మమ కిం కలిష్యతి వై యమః ||
4. యక్షరాజసఖం భగాక్ష హరం భుజంగ విభూషణమ్ |  
శైలరాజ సుతా పరిష్కృత చారువామ కళేబరమ్ |

క్షేలనీలగళం పరశ్వధ ధారిణం మృగధారిణమ్ |  
చంద్రశేఖరమాశ్రయే మమ కిం కలిష్యతి వై యమః ||

5. కుండలీకృత కుండలేశ్వర కుండలం వృషవాహనం |  
నారదాది మునీశ్వర స్తుతవైభవం భువనేశ్వరమ్ |  
అంధకాంతక మాశ్రితామర పాదపం శమనాంతకం |  
చంద్రశేఖరమాశ్రయే మమ కిం కలిష్యతి వై యమః ||

6. భేషజం భవరోగిణా మఖిలాపదా మపహారిణం |  
దక్షయజ్ఞ వినాశనం త్రిగుణాత్మకం త్రివిలోచనమ్ |  
భక్తి ముక్తి ఫలప్రదం సకలాఘ సంఘ నిబర్హణం |  
చంద్రశేఖరమాశ్రయే మమ కిం కలిష్యతి వై యమః ||

7. భక్తవత్సల మర్చితం నిభిమక్షయం హరిదంబరం |  
సర్వభూత పతిం పరాత్పర మప్రమేయ మనుత్తమమ్ |  
సోమవారణ భూహుతాశన సోమపానిఖిలాకృతిం |  
చంద్రశేఖరమాశ్రయే మమ కిం కలిష్యతి వై యమః ||

8. విశ్వసృష్టి విధాయినం పునరేవపాలన తత్పరం |  
సంహారంతమపి ప్రపంచ మశేషలోక నివాసినమ్ |  
క్రీడయంత మహర్నిశం గణనాథ యూథ సమన్వితం |  
చంద్రశేఖరమాశ్రయే మమ కిం కలిష్యతి వై యమః ||

మృత్యుభీతమృకండుసూను కృతస్తవంశివసన్నిధౌ |  
యత్రకుత్ర యచః పఠేన్నహిః తస్యమృత్యుభయంభవేత్ |  
పూర్ణమాయురరోగితా మఖిలార్థసంపదమాదరం |  
చంద్రశేఖర ఏవతస్య దదాతి ముక్తిమయతః ||

శివేశానా మహాదేవ వామదేవ సదాశివా |  
కల్పాయుర్దేహిమే పూర్ణం యావదాయురరోగతాం |  
మార్కండేయ కృతంస్తోత్రం యఃపఠేశ్చివ సన్నిధౌ |  
తస్య మృత్యుభయం నాస్తి సత్యంసత్యవదామ్యహం ||